

**अनुत्पादकता** स्त्री. (तत्.) [अन्+उत्पादकता] किसी वस्तु की उत्पादकता का अभाव।

**अनुत्पादन** पुं. (तत्.) दे. अनुत्पाद।

**अनुत्पादित** वि. (तत्.) जिसकी उत्पत्ति न हुई हो, जिसका उत्पादन न किया गया हो।

**अनुत्पादी** वि. (तत्.) [अनुत्पाद+इन्+ई. प्रत्यय] जो किसी वस्तु का उत्पादन-कर्ता न हो, उत्पादन न करने वाला।

**अनुत्प्रवासी** वि. (तत्.) [अन् + उत् + प्रवासी = अनुत्प्रवास+इन्=ई] जो उत्प्रवास (देश से बाहर रहना) करने वाला न हो, जो स्वदेश छोड़कर विदेश में जाकर नहीं बसा हो। non-emigrant

**अनुत्साह** वि. (तत्.) उत्साहरहित, उत्साहहीन, निरुत्साह।

**अनुत्साही** वि. (तत्.) [अनु+उत्साह+इन्=ई] जो उत्साही न हो, उत्साह हीन, जिसके जीवन में उमंग, हौसला और जोश का अभाव हो जैसे-अनुत्साही व्यक्ति।

**अनुत्सुक** वि. (तत्.) 1. जो उत्सुक न हो, उत्कंठा न दिखाने वाला 2. अजिज्ञासु ।

**अनुत्सेक** पुं. (तत्.) जो उत्सेक (गर्व/अभिमान) रहित है, अक्रोध-घमंड रहित।

**अनुदक** वि. (तत्.) [अन्+उदक] 1. वह स्थान या पात्र जिसमें जल न हो 2. अल्प जल वाला 3. वह व्यक्ति या कुटुंब जिसके समाप्त होने पर उसे कोई जलदान या तर्पण आदि करने वाला न हो।

**अनुदत्त** वि. (तत्.) [अनु+दत्त] 1. (वह धन आदि) जो अनुदान के रूप में प्रदान किया गया हो 2. किसी संस्था आदि के विकास हेतु शासन द्वारा स्वीकृत या प्रदत्त की गई धनराशि जैसे-अनुदत्त धनराशि।

**अनुददेश्य** वि. (तत्.) दे. निरुददेश्य।

**अनुद्यम** पुं. (तत्.) उद्योग या उद्यम का अभाव वि. (तत्.) उद्योग या उद्यम न करनेवाला, अकर्मण्य, अतत्पर, सुस्त।

**अनुदर्शन** पुं. (तत्.) 1. पर्यवेक्षण, निरीक्षण 3. आदर।

**अनुदात्त** वि. (तत्.) 1. जो उदात्त (उच्च) स्वर में उच्चारित न हो, निम्न स्वर में उच्चारित 2. अनुदार या अकुलीन।

**अनुदान** पुं. (तत्.) किसी कार्य के लिए नियमों के आधार पर दी जाने वाली नियमित सरकारी वित्तीय सहायता, सरकारी विभागों के व्यय-हेतु स्वीकृत धन-राशि। grant

**अनुदार** वि. (तत्.) 1. कंजूस 2. संकुचित हृदय वाला, उदारताहीन 3. पुं. जिसकी दारा या पत्नी अनुकूल हो अर्थात् पति का अनुगमन करने वाली हो।

**अनुदित** वि. (तत्.) [अन्+उदित] जिसका उदय न हुआ हो जैसे- अनुदित चंद्र/ अनुदित ग्रह।

**अनुदिन** क्रि.वि. (तत्.) प्रतिदिन, नित्यप्रति।

**अनुदिवस** क्रि.वि. (तत्.) [अनु+दिवस] दे. अनुदिन, हर दिन, रोज।

**अनुदिश** क्रि.वि. (तत्.) [अनु+दिशा] हर दिशा में, प्रत्येक दिशा में।

**अनुदिष्ट** वि. (तत्.) 1. जिसे अनुदेश किया गया हो। 2. जिसे किसी संबंध में या किसी कार्य के लिए हिदायत या संकेत निर्देश दिया गया हो।

**अनुदृष्टि** स्त्री. (तत्.) कृपा-दृष्टि, उदार दृष्टि, अनुकूल दृष्टि, वि. (तत्.) कृपा-दृष्टि रखनेवाला, अनुकूल दृष्टि रखनेवाला।

**अनुदेश** पुं. (तत्.) 1. किसी काम को करने या न करने या उसकी कार्यविधि आदि के विषय में दिए गए निर्देश, आदेश, निदेश या हिदायतें instructions

**अनुदेशक** पुं. (तत्.) 1. अनुदेश या हिदायत देने वाला 2. किसी व्यावहारिक कार्य का प्रशिक्षक। instructor

**अनुदेशन** पुं. (तत्.) 1. किसी कार्य के संपादनार्थ अनुदेश करने की क्रिया या भाव। 2. किसी